

“మధురమైన పిల్లలారా - ఇంతవరకు ఏవైతే చదివారో వాటన్నింటిని మరచి

ఒక్క తండ్రినే స్మృతి చేయండి ”

ప్రశ్న:- భారతదేశములో సత్యయుగ స్వరాజ్యాన్ని స్థాపన చేసేందుకు ఏ బలము అవసరము ?

సమా:- పవిత్రతా బలము. మీరు సర్వశక్తివంతుడైన తండ్రితో యోగమును జోడించి పవిత్రముగా అవుతారు. ఈ పవిత్రతా బలము ద్వారానే సత్యయుగ స్వరాజ్యము స్థాపనౌతుంది. ఇందులో యుద్ధము చేసే మాటేమీ లేదు. జ్ఞాన-యోగాల బలమే పావన ప్రపంచానికి యజమానులుగా చేస్తుంది. ఈ బలము ద్వారానే ఏకమత స్థాపన జరుగుతుంది.

పాట:- చివరికి ఆ రోజు నేటికి వచ్చింది.....(ఆఖర్ వహ్ బన్ ఆయా ఆజ్.....)

ఓంశాంతి. పిల్లలు పాటను విన్నారు. ఈ పాట మనము తయారు చేసినదేమీ కాదు. ఎలాగైతే అన్ని వేద శాస్త్రాల సారము అర్థం చేయించబడుతుందో, అలాగే ఈ తయారు చేయబడి ఉన్న పాటల సారాన్ని కూడా అర్థం చేయిస్తారు. నావికుడు, సద్గతిదాత, తోటమాలి ఒక్క తండ్రినని పిల్లలకు తెలుసు. జీవన్ముక్తి కొరకు భక్తి చేస్తారు. కానీ జీవన్ముక్తిదాత లేక సద్గతిదాత ఒక్క భగవంతుడే. దానిని పిల్లలు మాత్రమే అర్థం చేసుకుంటారు, మనుష్యులు అర్థము చేసుకోలేరు. సద్గతి అనగా దుఃఖము నుండి విముక్తిని కలుగజేసి శాంతిని ప్రాప్తి చేయిస్తారు. ఈ లక్ష్మీనారాయణుల రాజ్యము ఉన్నప్పుడు ఇక్కడ పవిత్రత-సుఖము-శాంతి ఉండేవని భారతవాసులైన పిల్లలకు తెలుసు. రాధా-కృష్ణుల రాజ్యమని అనరు. వాస్తవానికి మాతల జాతికి చెందినది రాధ. అందువలన ఆమె పట్ల మాతలు ఎక్కువ ప్రీతిని కలిగి ఉండాలి కానీ కృష్ణుడినే ఎక్కువగా ప్రేమిస్తారు, ఊయలలో ఊపుతారు. కృష్ణజన్మాష్టమి జరుపుకుంటారు కానీ రాధా జయంతిని జరుపుకోరు. నిజానికి ఇద్దరి జయంతిని జరుపుకోవాలి. ఏ మాత్రము అర్థం చేసుకోరు. వారి జీవనగాథను గురించి ఎవ్వరికీ తెలియదు. తండ్రి వచ్చి తన జీవనగాథను, సర్వుల జీవనగాథను గురించి వినిపిస్తున్నారు. మనుష్యులు శివ పరమాత్మాయ నమః అని అంటారు. కానీ వారి జీవనకథను గురించి వారికి తెలియదు. మనుష్యుల జీవనకథను హిస్టరీ(History/చరిత్ర)-జ్యాగ్రఫీ(Geography/భూగోళము) అని అంటారు. ప్రపంచ చరిత్ర భూగోళాలు అని గాయనము చేస్తారు కదా! ఫలానావారు, ఫలానా సమయములో ఇంతటి ప్రదేశములో రాజ్యము చేశారు. ఆ భూమి విస్తీర్ణమెంత? ఎలా రాజ్యము చేశారు? మరలా వారెక్కడకు వెళ్లారు?.... ఈ విషయాలు ఎవ్వరికీ తెలియవు. పిల్లలైన మీకు మంచిలీతిగా అర్థం చేయించబడుతుంది. రచయిత-రచనల జ్ఞానాన్ని పిల్లలకు అర్థం చేయిస్తారు. పిల్లలైన మీకిప్పుడు ఖచ్చితముగా కలియుగాంతము, సత్యయుగాదుల విషయము అర్థమయ్యింది. సంగమ యుగములోనే పరమపిత పరమాత్మ వచ్చి మనుష్యులను పతితుల నుండి పావనమైన దేవతలుగా తయారు చేస్తారు, ఉత్తమమైన పురుషులుగా అనగా పురుషోత్తములుగా తయారుచేస్తారు. ఎందుకనగా ఈ సమయములోని మనుష్యులు ఉత్తములుగా లేరు, కనిష్ఠులుగా ఉన్నారు. ఉత్తములు-మధ్యములు - కనిష్ఠులు, సత్యో, రజో, తమోలుగా ఉంటారు. జ్ఞానము బాగా వినేవారిని సత్యోగుణులని అంటారు, కొద్దిగా వినేవారిని రజోగుణులని, అసలు విననివారిని తమోగుణులని అంటారు. ఆ చదువులో

కూడా ఇలా ఉంటుంది కదా! పిల్లలైన మీరు సతోప్రధానంగా తయారయ్యే విధంగా చదువుకోవాలి. అందుకే సతోప్రధానమైన లక్ష్మీనారాయణులుగా అయ్యేందుకు మీకు జ్ఞానము ఇవ్వబడుతూ ఉంది. నరుని నుండి నారాయణునిగా, నాలి నుండి శ్రీలక్ష్మిగా అవ్వాలి. ఇది సత్యమైన గీత అని మీరంటారు. ఇది సత్యమైన గీతాపాఠశాల అని కూడా మీరు వ్రాయవచ్చు అనగా సత్యనారాయణునిగా అయ్యే కథ లేక సత్యమైన అమరకథ, సత్యమైన మూడవ నేత్రాన్నిచ్చే(తీజలీ కథ) కథ. చిత్రాలన్నీ మీ వద్ద ఉన్నాయి. వీటిలో జ్ఞానమంతా ఉంది. పిల్లలైన మీరిప్పుడు ఇలా ప్రతిజ్ఞ చేస్తారు - ప్రజాపిత బ్రహ్మకుమార కుమారీలైన మేము భారతదేశాన్ని సతోప్రధాన స్వర్ణముగా తయారు చేసే తీరుతాము. మీరు అందరికీ తెలిపాలి లేక హెచ్చరించాలి. గాంధీజీ కూడా పావన రాజ్యమును కోరుకునేవారు అంటే ప్రస్తుతము తప్పక పతిత రాజ్యమున్నట్లే కదా! తాము స్వయం పతితులుగా ఉన్నామని ఎవ్వరూ అర్థము చేసుకోలేరు. రావణుడు అనగా పంచ వికారాలు. రామరాజ్యము కావాలని అంటున్నారంటే తప్పక ఆసురీ సంప్రదాయములో ఉన్నట్లే కదా! కానీ ఇది ఎవ్వరి బుద్ధిలోకి రాదు. ఎంతో గొప్ప-గొప్ప గురువులు కూడా ఇంతగా అర్థము చేసుకోలేరు. పిల్లలైన మీరు “ మేము శ్రీమతముననుసరించి బ్రహ్మ ద్వారా 5 వేల సంవత్సరాల క్రితము వలె దైవ రాజ్యస్థాపన చేస్తున్నాము” అని అందరికీ తెలిపిస్తారు. ఇది పురుషోత్తమ సంగమ యుగము. ఇక్కడ మీరు కనిష్ఠ పురుషుల నుండి సతోప్రధాన పురుషోత్తములుగా తయారౌతారు. ఆది సనాతన దేవదేవతా ధర్మమే మర్యాదా పురుషోత్తములుగా చేసే ధర్మము. ఇప్పుడు ఒకే దేవ దేవతా ధర్మస్థాపన జరుగుతోంది. తర్వాత అక్కడ ఇతర ధర్మాలేవీ ఉండవు. సత్యయుగములో ఒకే ధర్మము, ఒకే రాజ్యము ఉండేవని పిల్లలైన మీరిప్పుడు ఋజువు చేసి తెలియజేస్తారు. త్రేతా యుగములో సూర్యవంశము వారు పరివర్తనై చంద్ర వంశములోకి వెళ్లినప్పటికీ ఒకే భాష ఉంటుంది. ప్రస్తుతము భారతదేశములో అనేక భాషలున్నాయి. మన రాజ్యములో ఒకే భాష ఉంటుందని పిల్లలకు తెలుసు. ఈ రోజుల్లో చాలా చూస్తూ ఉంటారు. యాత్ర నుండి తిరిగి ఇంటికి వస్తున్నప్పుడు యాత్రికులకు తమ స్వగ్రామము దగ్గరికి వచ్చే కొలది, ఇక మా ఇల్లు దగ్గరికి వచ్చేస్తుంది, వెళ్లి మా వారితో కలుస్తామన్న సంతోషము పెరుగుతుంది. అలాగే మీకు కూడా మీ రాజధాని సాక్షాత్కారము జరుగుతూ ఉంటుంది. పురుషార్థము చేయండి అని తండ్రి ఎంతగానో మనకు తెలియజేస్తూ ఉంటారు. పురుషార్థము చేయకపోతే అయ్యో అయ్యో అనవలసి వస్తుంది, పదవి కూడా తగ్గిపోతుంది. యోగమనే యాత్రను గురించి అందరికీ తెలియజేస్తూ ఉండండి. అర్థం చేయించడం చాలా సహజము. మెట్ల వరుస(సీడ్) ఎంతో సహజమైనది. రోజురోజుకు ఆలస్యముగా వచ్చేవారికి ఎంతో సహజమైన జ్ఞానము లభిస్తుంది. ఒక వారము రోజులు వింటే చాలు సహజముగా అర్థము చేసుకోగలుగుతారు. ఎంతో ఖచ్చితముగా వివరణ కలిగి ఉండేలా చిత్రాలు తయారై ఉన్నాయి. 84 జన్మల చక్రము చాలా సరిగ్గా ఉంది. ఇది భారతవాసులకే చెందినది. ఇప్పుడు పిల్లలైన మీ బుద్ధిలో జ్ఞానమంతా ఉంది. మీరు తెలుసుకున్నారు - పతితపావనుడు సద్గతిదాత అయిన శివబాబా మతము అనుసారము మనము మళ్ళీ సహజ రాజయోగబలముతో మన తనువు, మనస్సు, ధనములతో భారతదేశాన్ని స్వర్ణముగా చేస్తున్నాము. ఇందులో ఇతరులదెవ్వరిదీ వినియోగించరు. మీరు మీ తనువు-మనసు-ధనముల ద్వారానే సేవ చేస్తున్నారు. ఎవరెంతగా చేస్తారో, వారు అంతగా వారి భవిష్యము కొరకు తయారుచేసుకుంటారు. మీరు బాబాకు చెందిన సొంత ఇంటివారు. మీ ద్వారానే

తండ్రి సత్యయుగ స్వరాజ్యాన్ని స్థాపన చేయిస్తున్నారు. మీరే ఖర్చును భరిస్తారు, ఇందులో మీకు పెద్ద ఖర్చేమీ లేదు. మీరు కేవలం శివబాబాను పృతి చేయాలి. కన్యలు ఏం ఖర్చు చేస్తారు? వారి వద్ద ఏమైనా ఉంటుందా? బాబా పిల్లల నుండి ఫీజు ఏమైనా(రుసుము) తీసుకుంటారా ? ఏమీ తీసుకోరు. పాఠశాలలో మొదట ఫీజును గురించే మాట్లాడుతారు. ఆ చదువులో ఎంతో ఖర్చవుతుంది. ఇక్కడ శివబాబా పిల్లల నుండి ధనాన్ని ఎలా తీసుకుంటారు? శివబాబా ధనాన్ని కూడబెట్టి తన ఇల్లు కట్టుకునేదేమైనా ఉందా? పిల్లలైన మీరు భవిష్య స్వర్గములోకి వెళ్లి వజ్రవైడూర్యాలతో పాదగబడిన మేడలను కట్టవలసి ఉంది. అందువలన ఇక్కడ మీరు చేసేదానికి లిటర్స్(ప్రతిఫలము)గా భవిష్యత్తులో మీకు మహాళ్లు లభిస్తాయి. ఇవి ఎంతో అర్థము చేసుకోదగ్గ విషయాలు. తనువు-మనస్సు-ధనముల ద్వారా ఎవరెంతగా సేవ చేస్తారో వారు అక్కడ ఆ విధంగానే ఫలితాన్ని పొందుతారు. కళాశాల లేదా హాస్పిటల్ మొదలైనవి కట్టిస్తారు. అందుకు 10 లక్షలు లేక 20 లక్షల రూపాయలను ఖర్చు చేయవలసి వస్తుంది. ఇక్కడ అంత ఖర్చు కూడా అవ్వదు. ఒక చిన్న గదిలో ఈ ఆత్మిక కళాశాల లేక హాస్పిటల్ ను తెరవవచ్చు. పాండవుల ఆది పతి(అభిపతి) ఎవరు? వారేమో కృష్ణుని పేరును వ్రాసేశారు. నిజానికి అతడు నిరాకారుడైన భగవంతుడు. వారు మీకు శ్రీమతమును ఇస్తారు. మిగిలిన వారందరూ రావణ రాజ్యములో రావణుని మతమనుసారముగా నడిచేవారే. రావణ మతమనుసారముగా ఎంతో మురికిగా అయిపోయారు. ఈ సృష్టియే పురాతనముగా, నూతనముగా అవుతుంది. నూతన సృష్టిలో భారతదేశమే ఉండేది. నూతన భారతదేశము, పురాతన భారతదేశము అని అంటారు. నూతన భారతదేశము స్వర్గముగా ఉండేది. తర్వాత భారతదేశము పురాతనముగా, నరకముగా అవుతుంది. దీనిని రౌరవ నరకమని అంటారు. ఇది మనుష్యుల విషయమే. ఇక్కడ సుఖానికి నామ-రూపాలే లేవు. ఇక్కడండేది సుఖమేమీ కాదు. సన్యాసులు కూడా ఈ సమయములోని సుఖాన్ని కాకిరెట్టు సమానమైనదిగా భావిస్తారు. కనుకనే వారు గృహస్థ వ్యవహారాన్ని వదిలేస్తారు. వారు స్వర్గము లేదా సత్యయుగాన్ని స్థాపన చేయలేరు. పరమాత్మయే కృష్ణపురమును స్థాపన చేస్తారు. శ్రీకృష్ణుని ఆత్మ, శరీరము రెండూ సత్యప్రధానముగా ఉండేవి. అందువలననే కృష్ణుని చాలా ప్రేమిస్తారు ఎందుకంటే పవిత్రమైనవారు కదా! చిన్న పిల్లలు బ్రహ్మ జ్ఞాని సమానులు అని గాయనము చేయబడింది. చిన్న పిల్లలకు వికారాల గురించి తెలియదు. సన్యాసులకు అంతా తెలుసు. పిల్లలనగా జన్మతః మహాత్ములకు సమానము. పిల్లలను పవిత్రమైన పుష్పాలని అంటారు. నెంబరువన్ పుష్పము శ్రీకృష్ణుడు. అతడు స్వర్గమైన క్రొత్త ప్రపంచములో మొదటి రాకుమారుడు. శ్రీకృష్ణుని వంటి కొడుకు లభించాలని అందరూ శ్రీకృష్ణుని గుర్తు చేసుకుంటారు. ఇప్పుడు మీరు ఎలా అవ్వాలనుకుంటే అలా తయారవ్వండి అని తండ్రి అంటారు. కేవలం ఒక్క శ్రీకృష్ణుడు మాత్రమే తయారవ్వరు కదా! ప్రిన్స్ ఆఫ్ వేల్స్ గా (వేల్స్ పట్టణ రాకుమారుడు) ఎంతోమంది అవుతారు, వారిని ఫస్ట్, సెకెండ్, థర్డ్..... అని అంటారు. అలాగే ఇక్కడ కూడా రాజవంశముంటుంది. తర్వాత ఇంకొకరు ఆ రాజ్య సింహాసనము పై కూర్చుంటారు. అక్కడ ఎలాగైతే రాజవంశముంటుందో అలాగే ఇక్కడ కూడా రాజవంశముంటుంది. క్రైస్తవులతో మీకు సంబంధం ఉంది. కృష్ణుడు, క్రైస్తవులు..... ఇరువురి రాశి ఒక్కటే. ఇచ్చిపుచ్చుకోవడం కూడా పరస్పరములో చాలా జరుగుతుంది. భారతదేశము నుండి వారెంతో ధనాన్ని తీసుకెళ్లారు. అందుకే ఇప్పుడు తిరిగి ఇస్తున్నారు. లిటర్స్(వాపస్ ఇచ్చే) సేవ చేస్తున్నారు. యూరోపువాసులంతా పరస్పరములో

పోట్లాడి సమాప్తమైపోతారు. దీని పై ఒక కథ కూడా ఉంది. రెండు పిల్లులు పోట్లాడుకుంటే మధ్యలో ఉంచిన వెన్నను కోతి తినేస్తుంది. ఈ విషయము ఇప్పటిదే. వారు పరస్పరములో యుద్ధము చేసుకుంటే మధ్యలో రాజ్యభాగ్యము( వెన్న ) మీకు లభిస్తుంది. పిల్లలైన మీలో అపారమైన జ్ఞానముంది. మేమంతా బ్రహ్మకుమారులు, బ్రహ్మకుమారీలమని పిల్లలైన మీ బుద్ధిలో ఉంది. మేము గుజరాతీలము, మేము బెంగాలీలము..... అని కాదు. ఈ మతభేదాలు తొలగిపోవాలి. మనమంతా ఒకే తండ్రి సంతానము. బ్రహ్మ ద్వారా శివబాబా శ్రీమతము పై మరలా జ్ఞాన-యోగాల బలముతో మన స్వరాజ్యాన్ని స్థాపన చేస్తున్నాము. యోగబలము ద్వారానే మనము పావనంగా అవుతాము. తండ్రి సర్వశక్తివంతులు. వారి నుండి శక్తి లభిస్తుంది. మీరు విశ్వ రాజ్యభాగ్యాన్ని పొందుతారు. ఇందులో యుద్ధము చేసేదేమీ లేదు. మొత్తము పవిత్రతా బలముతోనే ప్రాప్తిస్తుంది. వచ్చి పతితులను పావనముగా తయారు చేయండని పిలుస్తారు అంటే దానికి ఆధారము సృతి శక్తియే. అక్కడికి వెళ్లి మీ వ్యాపార - వ్యవహారాలలో నిమగ్నమై అన్నింటినీ మర్చిపోరాదు. ఇక్కడ సన్నుఖములో జ్ఞానసాగరుని అలలు చూస్తూ ఉంటారు. నదులలో ఆ అలలు కనిపించవు. సాగరము నుండి వచ్చే అల ఎంతో నష్టాన్ని కలుగజేస్తుంది. భూకంపము వచ్చినట్లయితే సముద్రము కూడా ఉప్పొంగుతుంది. మనుష్యులు సముద్రాన్ని ఎండబెట్టి ఆ భూమిని కూడా తీసుకున్నారు. ఆ భూమిని చాలా ఖరీదుకు అమ్ముతారు. ఈ బొంబాయి ఉండదని మీకు తెలుసు. ఇంతకుమునుపు ఈ బాంబే ఇంత పెద్దగా ఉండేది కాదు, ఒక చిన్న గ్రామముగా ఉండేది. ఈ మాతలు ఎంతో అమాయకులు. ఎక్కువ చదువుకున్నవారేమీ కాదు. చదివినవన్నీ ఇక్కడ మర్చిపోవలసిందే. మీరేమీ చదవలేదంటే ఎంతో మంచిది. బాగా చదువుకున్న మనుష్యులు అర్థము చేయించే సమయములో ఎన్నో రకాలుగా ప్రశ్నిస్తారు. ఇక్కడ మీరు తండ్రిని సృతి చేయాలి. ఏ దేహధారులనూ సృతి చేసే విషయము లేదు. మహిమ అంతా ఒక్క అనంతమైన తండ్రిదే. ఉన్నతోన్నతమైన వారు భగవంతుడొక్కరే అని మీరు అర్థం చేసుకున్నారు. ఆ తర్వాత రెండవ నెంబరులో ఈ బ్రహ్మ ఉన్నారు. వారికంటే ఉన్నతమైన వారెవ్వరూ లేరు, ఇతనికికంటే గొప్ప ఆసామీ(యజమాని) ఇంకెవ్వరూ లేరు. అయినా ఎంత సాధారణమైన నడవడిక ఉందో చూడండి. ఎంతో సాధారణమైన రీతిలో పిల్లలతో కలిసి కూర్చుంటారు. ట్రైన్లో ప్రయాణిస్తే ఇతనవరో ఇతరులకెలా తెలుస్తుంది. భగవంతుడు వచ్చి జ్ఞానమును ఇస్తారంటే తప్పక ఎవరిలోనో ప్రవేశించి ఇస్తారు కదా! ఒకవేళ కృష్ణుడు ఉన్నట్లయితే ఎంతో ఎంత గుంపు ఏర్పడుతుంది. అప్పుడు చదివించడం కూడా వీలు కాదు. కేవలం దర్శనము చేసుకుంటూ ఉండవలసి వస్తుంది. ఇక్కడ సాధారణ వేషములో కూర్చొని తండ్రి పిల్లలను చదివిస్తారు.

మీరు గుప్త సైన్యము. ఆత్మలైన మనము యోగబలము ద్వారా మరలా మన రాజ్యమును స్థాపన చేస్తున్నామని మీకు తెలుసు. ఈ పురాతన శరీరాన్ని వదిలి వెళ్లి క్రొత్త పవిత్రమైన శరీరాన్ని ధరిస్తారు. ఇప్పుడు ఆసులీ సంప్రదాయము ఉంది, తర్వాత మళ్ళీ ధైవీ సంప్రదాయముగా అవుతుంది. నేను క్రొత్త ప్రపంచములో ధైవీ శరీరాన్ని ధారణ చేసి రాజ్యపాలన చేస్తానని ఆత్మ అంటుంది. ఆత్మ పురుషుడు, శరీరము ప్రకృతి. ఆత్మ ఎల్లప్పుడూ పురుషుడే. లెక్కాచారమనుసారముగా శరీరము స్త్రీ లేక పురుషులది లభిస్తుంది. కానీ నేను అవినాశి ఆత్మను. ఈ చక్రము తిరుగుతూనే ఉంటుంది. కలియుగ వినాశము కూడా తప్పకుండా జరుగుతుంది. వినాశం దృశ్యాలు కూడా కళ్ళెదురుగా కనిపిస్తూనే ఉన్నాయి. అదే మహాభారత యుద్ధము జరుగుతుంది కనుక తప్పకుండా భగవంతుడు

కూడా ఉంటారు కదా. వారు ఏ రూపములో, ఎవరి తనువులో ఉన్నారో పిల్లలైన మీకు తప్ప ఇంకెవ్వరికీ తెలియదు. నేను పూర్తిగా సాధారణమైన తనువులోనే వస్తానని తండ్రి అంటారు. నేను కృష్ణుని శరీరములో రాను. అతడు పూర్తి 84 జన్మలను తీసుకుంటాడు. నేను ఇతడి అనేక జన్మల అంతిమ జన్మలోనే వస్తాను. సూర్యవంశపు కుటుంబములోని వారే 84 జన్మలను తీసుకుంటారు. వారే మొదటి నెంబరులో వస్తారు. సాకార వృక్షము, నిరాకార వృక్షము ఈ రెండింటిని గురించి మీ వద్ద మొత్తము జ్ఞానమంతా ఉంది. మూలవతనము నుండి నెంబరువారుగా ఆత్మలు వస్తాయి. మొట్టమొదట దేవీ దేవతా ధర్మానికి చెందిన ఆత్మలే వస్తాయి. తర్వాత నెంబరువారుగా ఇతర ధర్మాలవారు వస్తారు. చిత్రాలలో ఎంతో ఉన్నతమైన వివరణ ఉంది. పిల్లలందరికీ అర్థం చేయించాలి. కుమారీలు సర్వీసు చేయుటకు రెడీగా నిల్చివాలి. ఎవరైనా కుమారీలు ఈ విధమైన విషయాలను వివరించారంటే అద్భుతము కదా! ఎంతో పేరును ప్రఖ్యాతి గావించజేస్తారు. లౌకికము-అలౌకికము ఇరువురి పేరును ప్రఖ్యాతి పరుస్తారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. సంగమ యుగములో శ్రేష్ఠ కర్తలు చేసి పురుషోత్తములుగా అవ్వాలి. కనిష్ఠులుగా తయారయ్యే ఏ కర్త చేయరాదు.
2. గుప్త రూపములో తండ్రికి సహాయోగులై భారతదేశాన్ని స్వర్గముగా తయారు చేసే సేవ చేయాలి. తమ తనువు, మనసు, ధనములతోనే భారతదేశాన్ని స్వర్గముగా తయారు చేయాలి. పృథి మరియు పవిత్రత శక్తులను జమ చేసుకోవాలి.

**వరదానము:- “శ్రేష్ఠ వృత్తి ద్వారా ప్రవృత్తిని ప్రగతికి సాధనంగా చేసుకునే**

**సదా సమర్థవాన్ భవ ”**

ప్రవృత్తిలో మొదట వృత్తి ద్వారా పవిత్రంగా లేక అపవిత్రంగా అవుతారు. ఒకవేళ వృత్తిని సదా ఒక్క తండ్రితో ఊడిస్తే, “ఒక్క తండ్రి తప్ప ఇతరులెవ్వరూ లేరు” అనే శ్రేష్ఠమైన వృత్తి ఉంటే ప్రవృత్తి ప్రగతికి సాధనమైపోతుంది. వృత్తి ఉన్నతంగా, శ్రేష్ఠంగా ఉంటే చంచలత ఉండదు. ఇటువంటి శ్రేష్ఠ వృత్తి ద్వారా వృద్ధి చెందుతూ గతి - సద్గుణులను సహజంగానే పొందుకుంటారు. ఫిర్యాదులన్నీ సమాప్తమైపోతాయి.

**సోగ్గన్:- “పవిత్రత స్వప్న మాత్రములో చలించినా, నిశ్చయమనే పునాది**

**కచ్చాగా ఉన్నట్లే ”**